

IL-KULT MARJAN F'HAL TARXIEN

jikteb ALFRED MASSA

Il-komunità Tarxiniża sa mill-bidu ta' l-eżistenza tagħha kienet marbuta ma' twemminha. Dan jixhduh it-Tempji Neolitiċi li għandna li jmorru lura għal madwar 3,000 sena Q.K. Imbagħad meta providenzjalment gie fostna l-Appostlu San Pawl fis-sena 60 W.K. it-Tarxiniżi, bhall-bqija tal-poplu Malti kollu, ma baqghux jaduraw aktar l-allat foloz, iżda bdew jagħtu qima lil Alla veru.

Minn dak iż-żmien fost il-poplu ta' dawn il-gzejjer twieldet il-Kristjoloġija, jiġifieri, li Kristu sar iċ-ċentru tar-reliġjon tagħna. Naturalment, mal-Kristjoloġija ma dametx ma sabet post prominenti wkoll il-Marjoloġija. Għax mil-lat uman ma jstax ikun hemm iben jekk ma jkunx hemm omm.

U la qeghdin nitkellmu dwar Omm Kristu, tajjeb li niftakru li dik l-istess mara hija wkoll Ommna l-bnedmin. Hawn ta' min jifhem li l-figura materna dejjem ġibdet lejha l-imhabba ta' wliedha; fattur komuni saħansitra fost l-animali. Għalhekk, Marija dahlet b'mod naturali fil-qlub ta' l-Insara. Għax wara kollox, fiha l-bniedem sab dik l-omm li thobb bis-serjetà; dik l-omm li tagħder, li tahfer, li thenn, li taqbeż għal uliedha dejjem u f'kull ċirkostanza. Dik l-omm li batiet u qasmet ma' Binha r-Redenzjoni ta' l-umanità.

B'hekk il-kult Marjan fostna l-Maltin wiehed jista' jgħid li jmur lura sal-miġja ta' San Pawl fostna. Tant hu hekk, li l-ewwel knisja li jingħad li twaqqfet f'Malta kienet dedikata lill-Madonna. Hekk jgħid il-poeta Ġorġ Zammit fil-poema tiegħu "**L-Għanja tas-Seba' Niċċ**". Zammit isejjah is-santwarju tal-Mellieha: "*l-egdem artal ta' gżiritna*". Hemm jinsab kwadru tal-Madonna li skond it-tradizzjoni gie mpitter minn San Luqa, sieheb San Pawl fil-vjaġġ lejn Ruma.

Il-Maltin habbewha lill-Madonna u hi habithom ukoll. Dan tghallimulna l-istess Storja ta' pajjiżna. Fil-fatt miktuba fil-Mistrah ta' quddiem dan is-santwarju hemm sentenza li tixhed dan: **Fik ittamaw missirijietna u Int smajthom.**

Hal Tarxien u l-Madonna:

F'Hal Tarxien fil-qedem kienet teżisti qima speċjali lejn il-Mara l-Hoxna, l-alla tal-Fertilità. Iżda mbagħad meta t-Twemmin Nisrani ha post dak pagan, il-Mara l-Hoxna ċediet postha lill-Madonna.

Qabel ma Hal Tarxien sar parroċċa indipendenti fl-1592 diġà kellu rabta ma' Marija għax kien jagħmel parti mill-parroċċa ta' Birmiftuh (Il-Gudja) bil-knisja dedikata lit-Tluġh fis-Sema ta' Marija. Sadattant, fir-rahhal proprja, barra t-tliet knejjes ta' San Luqa, ta' San Pawl u ta' San Nikola, kien hawn ukoll ohra dedikata lil-Lunzjata. Dan jinsab dokumentat fil-Viżta ġenerali li għamel lid-Djoċesi ta' Malta, Mons. Dusina fl-1575.

Wiehed ma jridx jinsa li l-kappella ta' Santa Marija, magħrufa bhala "Tar-Rokna", taf it-twelid tagħha għal habta ta' l-1415. Mons. Dusina kien żar ukoll din il-kappella fit-8 ta' Frar 1575. Dan allura jikkonferma kemm ilha thegġeġ fi qlub it-Tarxiniżi l-imhabba lejn Marija Santissima; liema mhabba lahqet il-



quçcata taghha fid-29 ta' Mejju, 1592 meta Hal Tarxien sar parroçca indipendenti fi żmien l-Isqof Tommaso Gargalo (1578-1614). Bħala patruna tar-rahall intghazlet il-Madonna taht it-titlu ta' l-Annunzjata.

Issa r-rabta bejn Hal Tarxien u Marija kompliet issahhet. Barra l-knisja parrokkjali għandna żewġ knejjes filjali ohra li huma dedikati lilha; dik ta' Santa Marija u l-ohra tal-Madonna tal-Kunsill it-Tajjeb (ta' San Bert). Barra minn dan, fil-knisja parrokkjali stess, minn hdax-il altar (barra dak ewlieni), sebgha minnhom huma dedikati lill-Madonna.

Dawn huma l-altari tal-Kunçizzjoni, tar-Rużarju, tad-Duluri, taç-Ĉintura, tas-Sagra Familja, tal-Karmnu, tad-Duttrina u naturalment tal-Lunzjata. Fuq dawn l-altari hemm kwadri li tpitru minn artisti ta' fama kbira; bħal Rokku Buhagiar (1725-1805), Enrico Regnaud (1692-1764), Giuseppe Calì (1846-1930), Francesco Zahra (1710-1773) u Pietro Gaglardi (1809-1980).

Ma' dawn il-kwadri ta' min iżid l-erba' statwi li għandna; dik tal-Kunçizzjoni (1870) ta' Karlu Darmanin (1825-1909), tad-Duttrina (1877) ta' Gerolamo Darmanin (1834-1879), tar-Rżarju (c. 1699) li l-iskultur taghha mhux magħruf, u m'għandniex xi ngħidu l-istatwa titulari ta' Marija Annunzjata (1829) li nhadmet minn Mastru Xandru Farrugia (1781-1871).

Fit-toroq, fil-familji:

L-imhabba tat-Tarxiniżi lejn Marija tidher ukoll barra l-knisja parrokkjali u l-kappelli. Tidher fin-niçeç li jkennu l-istatwi geblija tal-Madonna taht diversi titoli. Wiehed isib dik tal-Karmnu fi Triq Paola, ta' Lourdes fi Triq Sant'Anna, tar-Rużarju fi Triq il-Kbira, tal-Kunçizzjoni fi Triq Xintill u tal-Lunzjata f'Misrah is-Suq. U xi ngħidu għan-niçeça kbira tal-Lunzjata li hemm fi Triq Tal-Barrani. Din inhadmet għal habta ta' l-1762 mill-iskultur Tarxiniż, Salvo Muscat.

Daqqa t'ghajn lejn l-ismijiet ta' toroq turina li whud minnhom huma marbutin mal-Madonna! Bħal Triq l-Annunzjata, Triq il-Karmnu, Triq Santa Marija, flimkien ma' toroq ohra bħal Triq l-Isqof Gargallo u Triq id-29 ta' Mejju 1592 li għandhom konnessjoni speċjali mal-parroçca taghna. Hawn wiehed jista' jsemmi anke l-ismijiet ta' djar u l-istatwi b'fanali çkejknin fuqhom li huma xhieda ohra ta' l-imhabba li thegġeġ fi qlub tant u tant familji ulied dan ir-rahall "ta' Marija".

Issib lil min iqisha hasra li illum bosta ġenituri qegħdin jagħtu lit-trabi tagħhom isimijiet konnessi ma' xi *soap opera* li tintwera fuq it-televizjoni. Ohrajn qegħdin jagħzlu isimijiet ta' persuni poplari barranin f'oqsma ohra tal-hajja kontemporanja. B'danakollu, l-isem "Marija" jew isimijiet ohrajn konnessi mal-Madonna, għalkemm naqsu sewwa, b'danakollu wiehed għadu jiltaqa' magħhom ukoll fil-familji taghna.

Għeluq:

Huwa minnu, li dan kollu wahdu ma jiswa xejn. Ghax dak li hu estern jaf itir mar-rih f'hakka t'ghajn. Importanti li l-estern ikun mera sinciera tal-ġewwieni taghna; fi kliem iehor, importanti li wiehed ikun konvint minn dak li jemmen.

Min-naha l-ohra, ahna bnedmin. Ĉeratament, mhix haġa hażina li l-ġisem jikkumplimenta lir-ruh. Li wiehed juri minn barra dak li tassew jemmen fih. Il-hażin hu l-faċcolizmu. Li wiehed, ngħidu ahna,



jwahhal statwa tal-Madonna mal-bieb ta' daru jew li jiftahar kemm ihobb il-festa tal-Lunzjata, imbaghad jidghi bl-isem ta' Marija SS. Inkella ma jersaq qatt lejn is-Sagramenti jew ihalli l-egoizmu jmexxih minn imniehru, u jinsa ghal kollox lill-proxxmu tieghu. Dan, iva, hu hazin!

Imma li wiehed juri esternament l-imhabba tieghu lejn Ommna tas-Sema hi haġa tajba. Fuq kollox, dan huwa wkoll parti mill-wirt għażiż li hallewlna missirijietna. Għalhekk naghmlu sew jekk nghożżuh u nibzġhu għalih. Ghax kif jghid il-poeta lil Hal Tarxien:

*“Ftakar l'int u Marija bhal bniedem;
int il-ġisem, Marija, ir-ruh.
It-tnejn f'daqqa bhal Warda Maltija;
warda tghaxxqek, sabiha u tfuh”*

Hal Tarxien minghajr il-Lunzjata hu rahal mejjet. Il-Madonna ttih il-hajja; u Hal Tarxien huwa ahna. Għalhekk haġa sabiha li nkunu kburin li ahna wlied Marija u m'ghandniex nisthu nistqarru mhabbitna lejha esternament. L-aqwa li l-imhabba taghna tkun ġejja minn mohhna u minn qalbna.

Referenzi:

1. *“Marian Devotions in the Islands of St. Paul”* – V. Borg (1983).
2. *“Djar is-Sultana” Vol. 3.* – Kilin (1969).
3. *“Hal Tarxien”* – V. Battistino (1993).
4. *“Poeziji”* – George Zammit (K.K.M. Nri. 117/118).

SONREN UNISEX SALON

New Management

Zejtun Rd., Tarxien.

Tel : 664063

By Charles

